

వైష్ణవబద్ధి

భూషయ్యగారి రెండ-తస్తుల మేడ ముందుబుస్సునలేచింది పెద్ద చిచ్చుబుడ్డి.

అది వెలిగించిన భూషయ్యగారి పెద్ద కూతురు రాధ ఒక్కసారి వెనక్కి వచ్చి నిల్చింది. చిచ్చుబుడ్డి పైకి ఉవ్వెత్తున లేచిన వెలుగు పూలు అనేక రంగుల్ని విరజిముక్తున్నాయి.

మేడ పట్టగోడల మీదా, గూళ్ళలోనూ పెట్టిన ప్రమిద దీపాలు వెలవెలపోతున్నాయి. ఆ వెలుగులో అక్కడ ఉన్న వారి కళ్ళు పచ్చగా, నీలంగా, తెల్లగా, ఎర్రగా కన్పిస్తున్నాయి. చిచ్చుబుడ్డి ఆరిపోయింది.

ఆనాటి అమావాస్య చీకటి. భూషయ్య ఇంటి ముందు నుంచి పారిపోయి, ఎదురుగా ప్రహారీ గోడకు చేరబడి కూర్చుని ఉన్న పోచయ్య కళ్ళల్లో దాక్కుంది.

పోచయ్య చూస్తున్నాడు. కాకరపు వ్యోత్తి వెలిగించి దూరంగా పట్టుకొని, పక్కన నిల్చుని చూస్తున్న భర్తతో ఏదో అని కిలకిల నవ్వుతున్న భూషయ్యగారి పెద్ద కూతుర్ని చూశాడు. ముత్యాల మతాబా వెలిగించి ఆ వెలుగులో మతాబాలా సంతోషంతో వెలిగిపోతున్న భూషయ్యగారి రెండో పిల్లను చూశాడు. పువ్వోత్తి కాలుస్తున్న మూదోదాన్ని, అవుట్ పేలుస్తున్న అల్లుణ్ణి, తూటా తిప్పుతున్న పెద్ద కొడుకునీ చి చి ం ద్రీ లు కాలుస్తున్న రెండో కొడుకునీ మార్చిమార్చి చూశాడు పోచయ్య- చంటిదాన్ని చంకన వేసుకొని, దబ్బనానికి తెల్ల మతాబా గుచ్చి కాలుస్తున్న భూషయ్యగారి భార్య భ్రమ రాంబనూ చూశాడు.

భూషయ్య వాలుకుర్చీలో కూర్చుని చేత్రోలు పుగాకు చుట్ట కాలుస్తున్నాడు. తన సంతానాన్ని చూసుకొని మురిసి పోతున్నాడు.

దూరంగా భూషయ్యగారి చిన్న జీతగాడు, దుమ్మువట్టిన తాటాకు టపా కాయల్ని కాలపానికి సతమతమైపోతున్నాడు.


దీపాలతో అలంకరించబడిన భూషయ్యగారి భవనం దేదీప్యమానంగా వెలుగు

తోంది. తనచుట్టూ ఆవరించుకుని మింగేయబోతున్న చీకటిని దేపాల వెలుగు తరిమేసింది.

ఆ వెలుగులో-దొడ్లో ఉన్న కొత్తగా

కొని చూస్తున్నాయి. చీకట్లో మిలమిలలాడే వాటి కళ్ళు వెలుగులో తెల్లగా కాంతిహీనంగా కన్పిస్తున్నాయి. ఆ

వెలుగుకూ, మోతలకూ భయపడిపోయిన భూషయ్యగారి బొచ్చుకుక్క మెల్ల



అర్రు చేసిన కోడెదూడలూ, నడికారు గిత్తల జత, పాడి అవులూ, గేదెలూ, దూడలూ, మతాబాల కాంతుల్లో వెలిగి పోతున్న భవనాన్ని మోరలు పై కెత్తు


నామకీ సత్యము

ఇంట్లో ఆరుస్తూ పరుగులు తీస్తున్నది. పోచయ్య నరసిమ్మను చూస్తున్నాడు. ఆతని కళ్ళు చెమ్మగిల్లాయి. తలకు చుట్టుకున్న తువాయి లాగి కళ్ళు తుడుచుకున్నాడు. భూషయ్యగారి అల్లుడు భార్యను అవుట్ పేల్చడానికి ముందుకు రమ్మంటున్నాడు. రాధ రెండడుగులు ముందుకు వేసి "నాకు భయం బాబూ!" అంటూ వెళ్ళి గడవలో పై మెట్టుమీద నిల్చుంది. వట్టుచీరల బరబరల్లో ఆడపిల్లల కిలకిలలు కలిసిపోతున్నాయి. కప్పగంతుల చిటవటలకు చిన్నపిల్లలు కుప్పిగంతులు వేస్తున్నారు. మధ్యమధ్య పెద్దవాళ్ళు పిల్లల్ని! జాగ్రత్త అంటూ హెచ్చరిస్తున్నారు.

ఆ రోజు షావుకారు భూషయ్యగారి ఇంటిముందు ఆనందం వందిరివేసింది. సంతోషం పొంగిపోయింది. ఉత్సాహం పరుగులు తీస్తోంది.

భూషయ్య గారి మతాబుల వెలుగుల్లో, చిచ్చుబుద్ధ కాంతుల్లో, టపాసుల మెరుపుల్లో— తన సంతానాన్ని, దొడ్లో ఉన్న వకు సంపదనూ, రెండు అంతస్తులమేడను చీకటి కొట్లలో ఉన్న ధాన్యపురాసుల్ని, ఇనప్పెట్లో మూలుగుతున్న కరెస్పిన్ లుల్ని, ఇసుప భోషాణంలో ఉన్న కుడువ నగ కట్టునూ— మనసుతోనే చూసుకుంటూ భూషయ్య సంతృప్తిగా చుట్టూ పొగ వదులుతున్నాడు.

భూషయ్యగారు నిర్మించుకొన్న స్వర్గానికి, సంపదకూ కావలా కాస్తున్న. ఆ ఎత్తైన ప్రహారీగోడల తాలూకు చీకటి నీడల్ని ఉత్తరం వక్కన ఉన్న తుమ్మల బీడును ఆవరించిస్తే.



ఆ ప్రహారీగోడకు చేరబడి కూర్చుని ఉన్న పోచయ్య గుండెల్ని చిచ్చుకుంటూ ఏదో మూలుగు బయటవడడానికి

ప్రయత్నిస్తోంది. భూషయ్యగారితో పోల్చి చూస్తే పోచయ్య ఒక చీమ లేక దోమగా కన్పిస్తాడు. మేడపైకి ఎక్కిచూస్తే తుమ్మల బీడులో ఉన్న ఆతని గుడిసె కోళ్ళ గూడులా కన్పిస్తుంది.

భూషయ్య పని చేయించుకునేవాడు. పోచయ్య పని చేసేవాడు. భూషయ్య భోగభాగ్యాల అనుభవించడానికి పుడితే, పోచయ్యలు ఆతని సంపదను పెంచడానికే పుట్టారనీ— వీరిద్దరి మధ్య ఉన్న సంబంధాన్ని— వాళ్ళు బతుకుతున్న సమాజం- సాంఘిక వ్యవస్థ నిర్ణయించింది. కర్మ సిద్ధాంతాన్ని బోధించింది.

"నన్నా ఆ చిచ్చుబుద్ధిని నేను వెలిగిస్తాను." అన్నాడు భూషయ్య గారి రెండో కొడుకు గారాల కుడుస్తూ.

అంతవరకూ మోకాళ్ళమధ్య తల ఇరికించుకొని కూర్చున్న పోచయ్య చివ్వున తరెత్తి చూశాడు. ఆతని లోతుకు పిక్కుపోయిన కనుగుంటల్లో నీరు నిలిచింది. లోపల ఏదో కదిలింది. కనిగుంటల నుంచి పోచయ్య ఎండిపోయిన చెంపలమీదుగా కిందకు జారి గుండెను తడుపుతున్నది. గుండెలో ఏదో కస్సున దిగినట్టు విలవిలలాడిపోయాడు.

పోచయ్య మనసు కాలప్రవాహం ఓ సంవత్సరం వెనక్కుపోయింది.

సరిగ్గా సంవత్సరం క్రితం— ఇదే రోజు— దీపావళి రోజు పోచయ్య కొడుకు యాదగిరి చాలా ఉత్సాహంగా ఉన్నాడు. చిన్నబ్బాయి తాలూకు చిరిగిపోయిన ఒక నిక్కరు భూషయ్య భార్య యాదగిరికి ఇచ్చింది. అది తొడుక్కుని తండ్రి కుట్టించిన షర్టు వేసుకొన్నాడు. ఆ రోజు వాడిని చూసి పోచయ్య మురిసిపోయాడు. అంత సంతోషం పోచయ్యకు సుబ్బి గుర్తొచ్చి కంట నీరు వెట్టుకున్నాడు. దానికి కొడుకు అచ్చట ముచ్చట చూసుకొనే అచ్యుష్టం లేనందుకు బాధపడ్డాడు. సుబ్బి వాణ్ణి కని ఏదోనాడు కన్ను మూసింది. పసిగుడ్డు

బాధ్యత ఆతని చేతుల్లో పెట్టి వెళ్ళి పోయింది.

యాదగిరి వన్నెందేబ్బు పోచయ్య గుండెల మీద. ఆతని ప్రాణాల్లో ప్రాణంగా పెరిగాడు.

గూడెంవాళ్ళు వట్టుంపోయి ప్యాక్టరీలో పని చేసుకుందాం అన్నారు. చాలా మంది వెళ్ళిపోయారు పోచయ్య మాత్రం భూషయ్యగారి కొలువు వదలడానికి ఇష్టపడలేదు. సుబ్బి భూషయ్య గారింట్లోనే పని చేసేది. వాళ్ళ కాళ్ళ దగ్గరవకి ఉంటేనే తన కొడుక్కు ఇంత ఆనందం వుకుతుందని భావించాడు పోచయ్య.

యాదగిరి ఎనిమిదేళ్ళ వయసు నుంచే భూషయ్య గారింట్లో చిన్నచిన్న పనులు చెయ్యసాగాడు. పన్నెండు ఏళ్ళు నిండాయి.

చీకటితో లేచి చీపురు తీసుకుంటే చద్ది బువ్వ తాగే వేళదాకా ఉడుస్తూనే ఉండేవాడు. గొడ్ల సావిడి కుత్రం చేసేవాడు. నద్ది అన్నం తిని, దొరసానమ్మ కట్టిచ్చిన వేడి అన్నం మూట భుజాన వేసుకొని గొడ్లమ తోలుకొని వెళ్ళేవాడు. మధ్యాహ్నం గొడ్లను చెల్లొకి తోలి, చెట్టు కింద కూర్చుని అన్నం మూట విప్పేవాడు. గొడ్డుకారం వచ్చడితో ముద్దలుచేసి ఉసిక్కు తోలుతూ తినేవాడు. సాయంకాలం ఇంటికి రాగానే భూషయ్యగారి పిల్లలు తలొక పని పురమాయించేవారు.

అందరి భోజనాలూ అయాక క్రమ రాంబ యాదగిరిని గిన్నె కడుక్కోమని చెప్పేది. వాడు అరగంటముందే గిన్నె కడుక్కొని, వచ్చగడ్డి మోపుమీద కూర్చుని భోగి గిన్నెలోకి చూస్తూ కునికిపాట్లు వడేవాడు. నిద్రమత్తులో ఉన్న వాడి జిహ్వకు రుచి తెలిసేది కాదు.

గిన్నె కడిగి గొడ్ల సావిట్లో ఓ మూల బోర్లించి పరి గడ్డిమీద గోనెసంచి పరచుకొని తండ్రి మొల పంచ ముసుగు దిగించి నిద్రలోకి జారిపోయేవాడు. బాగా పొద్దు పోయివచ్చి పోచయ్య కొడుకు వక్కనే వదుకొనేవాడు. తండ్రి దగ్గరగా ఒదిగి

వెచ్చగా పడుకున్న యాదగిరికి ఒక్కోసారి మెలుకవ వచ్చేది. మెల్లగా లేచి వెళ్తున్న తండ్రిని చూసి "అయ్యా! ఎక్కడికే ఇంత సీకట్లోకి?" అనేవాడు.

ఉత్తరపు పొలం అరక్కు వెళుతున్నాననో, దక్షిణ పొలానికి ఎరువు తోలు కెళ్ళాలనో, పొగ తోటకు నీళ్ళు పోయ్యాలనో, నారుమడికి నీరు కట్టబోతున్నాననో చెప్పేవాడు.

యాదగిరికి మళ్ళీ కునుకు పట్టగానే భ్రమరాంబ వాణ్ణి నిద్ర లేపేది. దొరసానమ్మగారి కేకకు తృళ్ళివడి దిళ్ళం గోడులా లేచి చీపురు కట్టతీసుకొనేవాడు.

చద్ది అన్నం తిన్నాక, గొడ్లను విడిచి పొలం తోలు కెళ్ళటం, సందె చీకటి వేళ గొడ్లను మల్లేసుకొని ఇంటికి చేరడం రాత్రి బాగా పొద్దు పోయిందాకా చిన్నపనీ, పెద్దపనీ చెయ్యడం, కునికిపాట్లు పడుతూ ఇంత తిని వరిగడ్డి వెచ్చదనంలో నిద్రపోవడం, తెల్లవారు జామున నాలుగు గంటలకే ఆలంకంఠ ఇల్లు చిమ్మడానికి చీపురు చేతిలోకి తీసుకోవడం, - ఇదీ భూస్వామి భూషయ్య గారింట్లో వన్నెందేళ్ళ యాదగిరి దైనందిన కార్యక్రమం. రామిగాడి మీద కొండంత ఆళ పెట్టుకుని పోవయ్య భూషయ్యగారి పనిలో రెక్కలు ముక్కలు చేసుకొంటూ గడుపుకొచ్చాడు.

పండగ నాలుగురోజు లుండనగానే తండ్రిని మందు సామాను కొనమని మారాం చేశాడు. పోవయ్య పండుగ రోజు సాయంకాలం ఓ పాతిక తాటాకు టపాకాయలు కొని ఇచ్చాడు. భూషయ్యగారు తన పిల్లలకు తెచ్చిన మందు సామాన్లో ఒకటో రెండో యాదగిరికి ఇస్తాడని పోవయ్యకు తెలుసు. అయినా తన సంతృప్తి కోసం రెండురోజులు పుగాకు కాడ కొనకుండా తాటాకు టపాకాయలు కొన్నాడు.

అయ్య తెచ్చిన టపాకాయలు లాగు జేబులో పెట్టుకుని ఉత్సాహంతో గంతులు వేళాడు. అప్పదొకటి అప్పదొకటి, సాయంత్రం ఆరునుంచే టవటప మోగించసాగాడు.

చీకటి పడింది.

భూషయ్యగారి దివ్యభవనం దీపాలతో వెలిగిపోతున్నది. అతని పిల్లలు మందు

సామాగ్రి కాలుస్తున్నారు. యాదగిరి చిన్నబ్బాయి, చిన్నమ్మాయి పక్కనే చేరి మతాబులు కాలుస్తుంటే వాళ్ళకు ఉత్సాహాన్నిస్తూ, తనే కాలుస్తున్నట్టు ఆనందపడిపోతున్నాడు.

విష్టుచక్రం తిరుగుతుంటే వాడి కళ్లు కూడా ఆనందంతో అలాగే తిరిగేవి.

పువ్వుతులు కాలుస్తుంటే 'బలే! బలేగా కాలుతుంది బుల్లి అమ్మాయిగోరూ' అంటున్నాడు.

పోవయ్య దూరంగా కూర్చుని కొడుకు గంతులు చూస్తూ సంతృప్తిగా నవ్వు కుంటున్నాడు.

"నాన్నోయ్! యాటంబాబు కాల్యబోతున్నాను" అంటూ భూషయ్యగారి పెద్ద బ్బాయి దానికి భయం భయంగా నిప్పు అంటించి దూరంగా పరిగెత్తుకొచ్చి నిల్చున్నాడు. యాదగిరి రెండు చేతులతో చెవులు మూసుకొని కుతూహలంగా చూస్తున్నాడు. చెవుల మీద పున్న చేతుల్ని మధ్య మధ్య తీస్తున్నాడు.

ఎంత సేపటికీ ఆటం బాంబు పేలలేదు.

ఆటం బాంబు దగ్గరకు వెళ్ళబోతున్న పెద్ద కొడుకుని "ఒరేయ్! నువ్వెళ్ళకు! అని చెయ్యి పట్టుకొని వెనక్కు లాగింది భ్రమరాంబ.

"ఒరేయ్ యావా! నువ్వెళ్ళి చూడరా!"

అన్నాడు ఈజీచైర్లో కూర్చొని చుట్ట కాలుస్తూ భూషయ్య.


యాదగిరి ఒక్క గంతులో దాని దగ్గరకు వెళ్ళి ముఖం వంచి ఉదబోయాడు -

"ఢాం! ఢాం!" భూషయ్యగారి మేడ ప్రతివ్వనించింది.

యాదగిరి కెప్పున కేకవేసి విరుచుకుని పడిపోయాడు. పేలి పోయిన బాంబు తాబూకు పెంపూ, ముక్కబూ చెల్లాచెదురుగా పడిఉన్నాయి. యాదగిరి జేబులో నుంచి మిగిలిన తాటాకు టపాకాయలు తొంగి చూస్తున్నాయి.

అందరూ యాదగిరి చుట్టూ చేరారు.

కోడెకు ఉపయోగం పెనుతున్న పోవయ్య ఒక్కసారిగా పరుగుతీశాడు. పిచ్చిగా అరుస్తూ స్పృహ తప్పి పడి ఉన్న కొడుకుని రెండు చేతులతో తీసుకున్నాడు. భూషయ్యగారు దాక్టర్ను పిలిపించారు. యాదగిరి కనురెప్పలు కాలిపోయాయి. ముఖం అంతా బొబ్బలతో భయకరంగా ఉన్నది. మూడు రోజులు యాదగిరి మూసిన కన్నెరక్కుండా పడి ఉన్నాడు. నిద్రాహారాలు మాని పోవయ్యకొడుకునే కనిపెట్టుకొని కూర్చున్నాడు. యాదగిరికి కొంచెం స్పృహ వచ్చినప్పుడల్లా "అయ్యా! నా టపాకాయలు ఏవే!" అని అడిగేవాడు కళ్ళు తెరవకుండానే.



యజమానురాలి ఓదార్పులు, డాక్టరు మందులూ పోచయ్య గుండె మంటను ఆర్పలేకపోయాయి. నాలుగో రోజు యాదగిరి పన్నెండేళ్ళ వయసులో జీవితాన్ని విడిచి వెళ్ళిపోయాడు. పోచయ్య గుండెలోని ఆ ఒక్క దీపం ఆరిపోయింది. అతని చేతుల్లోనే కొడుకు శాశ్వతంగా కళ్ళు మూశాడు.

పోచయ్య భూషయ్యగారి ఇంటిని వదిలేసి వెళ్ళిపోవాలనుకున్నాడు. కాని వెళ్ళలేకపోయాడు. తన కొడుకు తిరిగినచోటు అది. ఒకప్పుడు తన బిడ్డ భవిష్యత్తు గురించి అక్కడే ఎన్నో కలలు కన్నాడు.

పోచయ్యను యజమానీ, అతని భార్య సానుభూతితో ఆదరించారు.

యాదగిరి తిరిగిన ఆ నేల, వాడు ఊడ్చి ఎత్తిన ఆ ఇల్లు, వాడు పడుకున్న చోటు, వాడు అన్నం తిన్న గిన్నె, గొడ్లను కాయడానికి ఉపయోగించిన చిన్న కర్ర— చూస్తుంటే పోచయ్యకు కళ్ళల్లో కొడుకు తిరుగుతున్నట్టే అనిపించేది.

యాదగిరి పోయాక, ఒక సంవత్సరం-పన్నెండు నెలలు-మూడు వందల అరవై రోజులు. ఎలా గడిచాయో పోచయ్యకే తెలియాలి! ఈ రోజులన్నీ ఎంత చీకట్లో

గడిపాడో వెలుగు ఆరిపోయిన అతని కళ్ళకే తెలియాలి! యంత్రంలా అన్ని పనులూ చేసుకుపోతూనే ఉన్నాడు.

భూషయ్యగారు ఈ ఒక్క సంవత్సరంలోనే మరో ఐదెకరాల మాగాణి, రెండెకరాల గరువు కొన్నాడు. అతని భార్య మరో పిల్లను కన్నది. దానికిప్పుడు ఆరు నెలలు.

యాదగిరి స్థానాన్ని నరసిమ్మ ఆక్రమించాడు. నరసిమ్మకు పదమూడో ఏడు నిండబోతున్నది.

ఇప్పుడు నరసిమ్మ భూషయ్యగారి చిన్న జీతగాడు.

* * *

“ఒరేయ్ చిన్నోడా నువ్వాగరా!” చిచ్చుబుడ్డి దగ్గరకు వెళ్ళబోతున్న చిన్న కొడుకుని వారించింది భ్రమరాంబ.

“ఒరేయ్ నరిసిగా, అదేందో నువ్వు చూడరా!” నోటిలో ఉన్న చుట్టను తీసిన జీతగాడితో అన్నాడు యజమాని భూషయ్య.

అంతే! నరసిమ్మ చేతులో కాలక ఇబ్బంది పెతుతున్న తాటాకు టపా కాయల్ని దూరంగా విసిరికొట్టాడు. తను చిచ్చుబుడ్డి వెలిగించబోతున్నాడు. ఉత్సాహంగా జారిపోతున్నలాగును వెకి గుంజ

కుంటూ, రయ్యిన చిచ్చుబుడ్డి దగ్గరకు వచ్చి చిచ్చుబుడ్డి ముందు కూర్చున్నాడు.

పోచయ్య అంతకంటే వేగంగా అక్కడికి వచ్చాడు. చిచ్చుబుడ్డి మీదకు వంగి ఊరబోతున్న నరసిమ్మను ఒక్క తోపు తోసి తను కూర్చున్నాడు.

“పోచయ్యా నువ్వురుకో! నువ్వురుకో! పెద్దవాడివి నువ్వేం అవస్త వడ తావో!” భ్రమరాంబ మాటలు పూర్తి కాలేదు ఇంకా.

పోచయ్య చిచ్చుబుడ్డిమీద ముఖంనెట్టి గట్టిగా ఊదాడు.

బస్సున లేచింది చిచ్చుబుడ్డి! ఆ మంటల్లో, నిప్పుల వర్షంలో. పోచయ్య కళ్ళు అగ్నిగోళాల్లా ఓసారి మెరిసి మూసుకుపోయినై.

ఆ చిచ్చు మంటల్లో పోచయ్య బట్టలతో పాటు శరీరం భగ్గుమన్నది.

సంవత్సరం కాలంగా పోచయ్య గుండెల్లో ఆరకుండా దహిస్తున్న ఆ మంట ఆరిపోయింది.

అతని గుండె చిచ్చు శాశ్వతంగా ఆరిపోయింది.

భూషయ్య గారి దివ్య భవనం మీద నేలకు ఒరిగిపోతున్న పోచయ్య భౌతిక దేహం తాలాకు నీడలు వ్యాపించాయి.

